



## धर्मप्रांतीय उपासना आयोग, वसई

पुनरुत्थान काळातील तिसरा रविवार

सांयप्रार्थना

**महत्वाची सूचना :** सदर प्रार्थना ही यिंतसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

**चरण :** हे देवा, आमच्या सहाय्यास ये .

**प्रतिसाद :** हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**गीत :** पुनरुत्थान गीत

**प्रतिगीत १:** पापांबद्दल शुद्धिकरण केल्यानंतर तो परात्पराच्या उजवीकडे उच्च स्थानी बसला, आल्लेलुया .

**स्तोत्र ११० : १ - ५, ७**

माझ्या प्रभूला परमेश्वर म्हणतो,  
मी तुझे वैरी तुझे पदासन करीपर्यंत  
तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेईल;  
तो म्हणतो, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात,  
पावित्र्याने मंडित झालेले तुझे तरुण  
तुला पहाटेच्या दहिवरासारखे आहेत .

परमेश्वराने शपथ वाहिली आहे  
आणि ती तो बदलणार नाही;  
ती अशी की, मलकीसदेकाच्या संप्रदायाप्रमाणे  
तू युगानुयुग याजक आहेस .

तुझ्या उजव्या हाताकडे असलेला प्रभू  
आपल्या क्रोधाच्या दिवशी राजांचा वीमोड करील;  
मागाने चालत असता तो ओहोळातले पाणी पिईल;  
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत १:** पापांबद्दल शुद्धिकरण केल्यानंतर तो परात्पराच्या उजवीकडे उच्च स्थानी बसला, आल्लेलुया .

\*\*\*\*\*

**प्रतिगीत २ :** परमेश्वराने आपल्या लोकांची सुटका केलेली आहे, आल्लेलुया .

**स्तोत्र - १११**

परमेश्वराचे स्तवन करा .  
सरळ जनांच्या सभेत व मंडळीत  
मी अगदी मनापासून परमेश्वराचे उपकारस्मण करीन .  
परमेश्वराची कृत्ये थोर आहेत .  
ज्यास ती आवडतात ते सर्व त्यांच्या शोध करितात .

त्याची कृती साक्षात मान व महिमा आहे .  
त्याचे न्यायीपण सर्वकाळ टिकून राहते .  
आपल्या अद्भुत कृत्यांचे स्मरण राहावे असे त्याने केले आहे ;  
परमेश्वर दयालू व कनवालू आहे .

त्याने आपले भय धरणाच्यांस अन्न दिले आहे ;  
तो आपला करार सदा स्मरतो .  
त्याने आपल्या लोकांस राष्ट्रे वतनादाखल देऊन  
आपल्या कृत्यांचे सामर्थ्य दाखविले आहे .

त्याच्या हातची कृत्ये साक्षात् सत्य व न्याय आहेत;  
त्याचे सर्व विधी विश्वसनीय आहेत .  
ते सदासर्वकाळ अद्भुत असे आहेत .  
ते सत्याने व सरलपणाने नेमिलेले आहेत .

त्याने आपल्या लोकांस उद्घारदान पाठवून दिले आहे;  
त्याने आपला करार सर्वकाळचा नेमिला आहे .  
त्याचे नाव पवित्र व भय योग्य आहे .  
परमेश्वराचे भय हा ज्ञानाचा आरंभ होय .  
त्याप्रमाणे जे वर्ततात त्या सर्वास मुबुद्धी प्राप्त होते,  
त्याचे स्तवन सर्वकाळ चालते .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत २ :** परमेश्वराने आपल्या लोकांची सुटका केलेली आहे, आल्लेलुया .

\*\*\*\*\*

**प्रतिगीत ३ :** आल्लेलुया, प्रभू आपला परमेश्वर राजा आहे . त्याचा जयजयकार करू या आणि त्याचे स्तवन करू या, आल्लेलुया .

**प्रकटी १९ : १ - २, ५ - ७**

‘आल्लेलुया’, तारण, गौरव व सामर्थ्य ही आमच्या देवाची आहेत; (**प्र. आल्लेलुया**)

कारण ‘त्याचे न्याय निर्बंध सत्याचे’ व ‘नीतीचे’ आहेत . **प्र. आल्लेलुया (आल्लेलुया)** .

आल्लेलुया अहो आमच्या देवाची भीती वाळगणाऱ्या  
सर्व लहानथोर दासांनो त्याचे स्तवन करा, (**प्र. आल्लेलुया**)

‘आल्लेलुया’, कारण सर्वसमर्थ आमचा ‘प्रभू’ देव  
ह्याने राज्य हाती घेतले आहे . (**प्र. आल्लेलुया**)

आपण आनंद व उल्हास करू व त्याचे गौरव करू; **प्र. आल्लेलुया (आल्लेलुया)** .

आल्लेलुया, कारण कोकराचे लग्न निघाले आहे,  
आणि त्याच्या नवरीने स्वतःला सजविले आहे . **प्र. आल्लेलुया (आल्लेलुया)** .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत ३:** आल्लेलुया, प्रभू आपला परमेश्वर राजा आहे . त्याचा जयजयकार करू या आणि त्याचे स्तवन करू या, आल्लेलुया .

### शास्त्रवाचन

इवी १०: १२ - १४

पापांबद्दल सार्वकालिक असा एकच यज्ञ अर्पून हा देवाच्या उजवीकडे बसला आहे; आणि तेव्हापासून आपले वैरी आपले पदासन होईपर्यंत वाट पाहात आहे . कारण पवित्र होणाऱ्यांना त्याने एकाच अर्पणाने सर्वकाळचे पूर्ण केले आहे .

### लघु प्रतिसाद

**प्रतिसादः:** प्रभू खरोग्वर उठला आहे, आल्लेलुया, आल्लेलुया .

**प्रतिसादः:** प्रभू खरोग्वर उठला आहे, आल्लेलुया, आल्लेलुया .

**चरणः:** तो शिमोनाच्या दृष्टीस पडला आहे .

**प्रतिसादः:** प्रभू खरोग्वर उठला आहे, आल्लेलुया, आल्लेलुया .

**त्रैक्य सुतीः:** पिता, पुत्र आणि पवित्र आत्मा ह्यांचा गौरव असो .

**प्रतिसादः:** प्रभू खरोग्वर उठला आहे, आल्लेलुया, आल्लेलुया .

**मरियेच्या स्तोत्राचे प्रतिगीत:** येशू आपल्या शिष्यांस म्हणाला, “तुम्ही आताच धरलेल्या माशापैकी काही आणा” . शिमोन पेत्र मचव्यावर चढला आणि त्याने माशांनी भरलेले जाले ओढत किनाऱ्याजवळ आणले, आल्लेलुया .

**मरियेचे स्तोत्रः:** (लूक १:४६-५५)

‘माझा जीव प्रभूला’ थोर मानितो  
आणि ‘देव जो माझा तारणारा’  
त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे .’  
पाहा, आतापासून सर्व पिढ्या मला धन्य म्हणतील;

कारण जो समर्थ आहे,  
त्याने माझ्याकरिता महळूत्ये केली आहेत;  
आणि ‘त्याचे नांव पवित्र आहे,’  
आणि जे ‘त्याचे भय धरितात,  
त्यांच्यावर त्याची दया पिढ्यानपिढ्या आहे.’

त्याने आपल्या बाहूने पराक्रम केला आहे;  
जे आपल्या अंतःकरणाच्या कल्पनेने ‘गर्विष्ठ आहेत  
त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओढून काढिले आहे,’  
‘त्याने भुकेलेल्यांस उत्तम पदार्थांनी तृप्त केले आहे,’  
व ‘धनवानांस रिकामे लावून दिले आहे.’

आपल्या पूर्वजांस’ त्याने सांगितले ‘त्याप्रमाणे आब्राहाम’  
व त्याचे ‘संतान ह्यांच्यावरील दया’ सर्वकाळ ‘समरून  
त्याने आपला सेवक इस्त्राएल ह्याला साहाय्य केले आहे.’

पिता पुत्र आणि पवित्र आत्मा ह्यांचा गौरव असो .  
जसा प्रारंभी होता तसा आता आणि सदासर्वदा असो . आमेन .

**मरियेच्या स्तोत्राचे प्रतिगीत:** येशू आपल्या शिष्यांस म्हणाला, “तुम्ही आताच धरलेल्या माशापैकी काही आणा”. शिमोन पेत्र मचव्यावर चढला आणि त्याने माशांनी भरलेले जाळे ओढत किनाच्याजवळ आणले, आल्लेलुया .

## विनंत्या

**प्रतिसाद:** हे विजयी राजा, आमची प्रार्थना ऐक .

आपण आनंदाने ग्रिस्त प्रभूकडे प्रार्थना करू या . तो मरणातून जिवंत झाला आणि आता आपल्यासाठी मध्यस्थी करीत असतो . **प्रतिसाद:** हे विजयी राजा, आमची प्रार्थना ऐक .

हे ग्रिस्ता, तू जगाचा प्रकाश आणि राष्ट्रांचे तारण आहेस . - तुझ्या अद्भुत पुनरुत्थानाची घोषणा करीत असताना आमच्यावर तुझ्या पवित्र आत्म्याच्या अग्नीचा वर्षाव कर . **प्रतिसाद:** हे विजयी राजा, आमची प्रार्थना ऐक .

ज्या मसिहाची इस्त्राएली लोक आतुरतेने वाट पाहात आहेत तो तूच आहेस हे त्यांना समजू दे - सर्व मनुष्यांना तुझ्या

वैभवाच्या ज्ञानाने भरून टाक . **प्रतिसाद:** हे विजयी राजा, आमची प्रार्थना ऐक .

अर्व संतांच्या एकोप्याशी आमचेही ऐक्य घडवून आण - आमचे सर्व काम संपल्यावर आम्हाला त्यांच्याठायी विसावा मिळावा असे कर . **प्रतिसाद:** हे विजयी राजा, आमची प्रार्थना ऐक .

ग्राणसाचा शेवटचा शत्रू असलेल्या मृत्युवर तू विजय मिळविलास .- परमेश्वराशी विसंगत असलेल्या आमच्यामधील विकृती नाहिशा कर . **प्रतिसाद:** हे विजयी राजा, आमची प्रार्थना ऐक .

किंविता, आमच्या तारका, तू मरणापर्यंत आज्ञाधारक राहिलास परंतु देवाने तुला उच्चपद दिले . - आमच्या मृत बांधवांना तुझ्या वैभवशाली राज्यात प्रवेश दे . **प्रतिसाद:** हे विजयी राजा, आमची प्रार्थना ऐक .

आमच्या स्वर्गीय बापा ...

### समारोपाची प्रार्थना

हे प्रभो, आमच्या सर्वसमर्थ बापा, तू आम्हाला तुझे पुत्र व कन्या बनवले आहेस व आमचे आध्यात्मिक तारुण्य पुन्हा दिले आहेस . आमच्या पुनरुत्थानाच्या आशेने वाट पाहण्यास आम्हाला साहाय्य कर . ही प्रार्थना आम्ही, तुझ्यावरोवर पवित्र आत्म्याच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो .

### समारोप विधी:

ग्रिस्ताच्या शांतीने जा, आल्लेलुया, आल्लेलुया .

**प्रतिसाद:** देवाचे आभार मानू या, आल्लेलुया, आल्लेलुया .